

REGOLAMENT TAL-KUMMISSJONI (UE) 2015/1832**tat-12 ta' Ottubru 2015**

li jemenda l-Anness II tar-Regolament (KE) Nru 1333/2008 tal-Parlament Ewropew u tal-Kunsill b'rabta mal-użu tal-Eritritol (E 968) bħala sustanza li ttejjeb it-toghma f'xarbi bit-toghma b'enerġija mnaqqsa jew minghajr zokkor miżjud

(Test b'rilevanza għaž-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 1333/2008 tal-Parlament Ewropew u tal-Kunsill tas-16 ta' Diċembru 2008 dwar l-addittivi tal-ikel ⁽¹⁾, u b'mod partikolari l-Artikolu 10(3) tiegħu,

Billi:

- (1) L-Anness II tar-Regolament (KE) Nru 1333/2008 jistabbilixxi lista ta' addittivi tal-ikel tal-Unjoni approvati għall-użu fl-ikel, u l-kundizzjonijiet tal-użu tagħhom.
- (2) Dik il-lista tista' tiġi aġġornata skont il-proċedura komuni msemmija fl-Artikolu 3(1) tar-Regolament (KE) Nru 1331/2008 tal-Parlament Ewropew u tal-Kunsill ⁽²⁾, jew b'inizjattiva tal-Kummissjoni jew inkella wara talba.
- (3) Fit-28 ta' Mejju 2014 intbagħtet talba għall-awtorizzazzjoni tal-użu tal-eritritol (E 968) bħala sustanza li ttejjeb it-toghma f'xarbi bit-toghma, il-kategorija tal-ikel 14.1.4 tal-Anness II tar-Regolament (KE) Nru 1333/2008. Sussegwentement l-applikazzjoni tpoġġiet għad-disponibbiltà tal-Istati Membri skont l-Artikolu 4 tar-Regolament (KE) Nru 1331/2008.
- (4) L-użu tal-eritritol (E 968) huwa mitlub biex jittejjeb l-profil tat-toghma u l-mod kif jinħassu fil-halq ix-xarbi b'enerġija mnaqqsa u x-xarbi minghajr zokkor miżjud, b'tali mod li dawn jintieghmu simili għal prodotti li fihom iz-zokkor. Fl-livelli baxxi, l-eritritol jaġixxi bħala sustanza li ttejjeb it-toghma u jgħin biex jittaffew it-togħmiet hżiena u persistenti ta' hlewwa assoċjati mal-użu ta' dolċifikanti ta' intensità qawwija f'dawn ix-xarbi. Għalhekk, il-konsumaturi jibbenefikaw mid-disponibbiltà ta' xarbi b'enerġija mnaqqsa jew xarbi bla zokkor miżjud li jintieghmu aħjar.
- (5) Fl-2003, il-Kumitat Xjentifiku dwar l-Ikel (SCF) ikkonkluda li l-eritritol (E 968) huwa sikur għall-użu fl-ikel. L-approvazzjoni tal-eritritol (E 968) mill-Unjoni għadha ma tkoprix l-użu tiegħu fix-xorb għax l-opinjoni tal-SCF sostniet li jista' jkun li l-limitu lassattiv jinqabeż, speċjalment minn konsumaturi żgħażaġh, permezz tal-iġestjoni tal-eritritol fix-xorb.
- (6) Fit-12 ta' Frar 2015, l-Awtorità Ewropea dwar is-Sigurtà fl-Ikel ("l-Awtorità") ippubblikat opinjoni ⁽³⁾ dwar is-sikurezza tal-estensjoni proposta dwar l-użu tal-eritritol (E 968) bħala addittiv tal-ikel. L-Awtorità kkonkludiet li l-konsum ta' bolus akut (okkażjoni waħda ta' xorb) ta' eritritol permezz ta' xorb mhux alkoholiku fl-livell massimu ta' 1,6 % ma johloqx thassib dwar effetti lassattivi. L-Awtorità bbażat il-konklużjoni tagħha fuq dejta li tinkludi stima ta' esponiment filwaqt li tqiesu l-livell massimu propost ta' 1,6 % ta' eritritol f'xorb mhux alkoholiku, l-istorja tal-użu tal-eritritol, il-karatteristiki tal-assorbiment tiegħu u n-nuqqas ta' sejbiet negattivi, inkluzi effetti lassattivi, wara esponiment għas-sustanza.
- (7) Għal dik ir-raġuni, jixraq li l-użu tal-eritritol (E 968) bħala sustanza li ttejjeb it-toghma f'xarbi bit-toghma, il-kategorija tal-ikel 14.1.4 tal-Anness II tar-Regolament (KE) Nru 1333/2008, jiġi awtorizzat, fl-livell massimu ta' 1,6 %.
- (8) Għaldaqstant, ir-Regolament (KE) Nru 1333/2008 għandu jiġi emendat skont dan.
- (9) Il-miżuri stipulati f'dan ir-Regolament huma skont l-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

⁽¹⁾ ĠU L 354, 31.12.2008, p. 16.⁽²⁾ Ir-Regolament (KE) Nru 1331/2008 tal-Parlament Ewropew u tal-Kunsill tas-16 ta' Diċembru 2008 li jistabbilixxi proċedura ta' awtorizzazzjoni komuni għall-addittivi tal-ikel, l-enżimi tal-ikel u l-aromatizzanti tal-ikel (ĠU L 354, 31.12.2008, p. 1).⁽³⁾ *The EFSA Journal* 2015;13(3):4033.

ADOTTAT DAN IR-REGOLAMENT:

Artikolu 1

L-Anness II tar-Regolament (KE) Nru 1333/2008 huwa emendat skont l-Anness ta' dan ir-Regolament.

Artikolu 2

Dan ir-Regolament jidhol fis-seħh fl-ghoxrin jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fi Brussell, it-12 ta' Ottubru 2015.

Għall-Kummissjoni

Il-President

Jean-Claude JUNCKER

ANNESS

Il-Parti E tal-Anness II tar-Regolament (KE) Nru 1333/2008 hija emendata kif ġej:

(a) Fil-kategorija tal-ikel 14.1.4: "Xarbiet bit-toghma" l-entrata għall-Addittivi tal-Grupp I hija emendata kif ġej:

	"Grupp I	Addittivi			E 420, E 421, E 953, E 965, E 966 u E 967 ma jistgħux jintużaw E 968 ma jistax jintuża hlief kif stipulat f'din il-kategorija tal-ikel"
--	----------	-----------	--	--	--

(b) Fil-kategorija tal-ikel 14.1.4: "Xarbiet bit-toghma", l-entrata li jmiss tiddaħhal wara l-entrata għall-E 962:

	"E 968	Eritritol	16 000		f'xarbiet b'enerġija mnaqqsa jew mingħajr zokkor miżjud biss, bħala addittiv biex itejjeb it-toghma biss"
--	--------	-----------	--------	--	---